

# کیا متفقہ اسلامی احکام کو اجتہاد کے ذریعہ بدلایا جاسکتا ہے؟

(از مولوی حافظ جمیب اللہ صاحب ندوی)

(۶)

کتابیر کے ساتھ نکاح کے حکم کی منسوخی معلوم نہیں مولانا جعفر صاحب ندوی نے یہ بات کہاں سے پیدا کر لی کہ قرآن کی اجازت کے بغیر حضرت عمرؓ نے کتابیر کے ساتھ نکاح کو منسوخ قرار دے دیا، اور مسلمانوں کو اس سے روک دیا، اولیاتِ عمرہؓ میں مولانا نے جو نیا اضافہ فرمایا ہے، اس کا ثبوت کم از کم راقم کو تو کسی قابلِ ذکر تذکرہ و تاریخ کی کتاب میں نہیں ملا، اسی طرح آپ نے حضرت علیؓ کے بارے میں بھی فرمایا ہے کہ انھوں نے بھی ایسا ہی کیا، ۱۰

حضرت عمرؓ اور حضرت علیؓ نے بعض شرعی وجوہ کی بنا پر اس سلسلہ میں کچھ پابندیاں ضرور عائد کیں مگر وہ حکم علیٰ حادہ باقی رہا، اس میں کسی طرح کی کوئی تبدیلی نہیں کی گئی، محققاً اس کی تفصیل ملاحظہ ہو، سورہ مائدہ کی ابتدا میں حرام و حلال اشیاء کا تذکرہ کرتے ہوئے اہل کتاب عورتوں کے بارے میں حکم دیا گیا ہے کہ

«مِنْ عَوْرَتَيْنِ كَعَلَاءِ، ثُمَّ اَهْلُ كِتَابٍ كِ يَآكُ بَازِ عَوْرَتَيْنِ سَعَىٰ كِنَكَاحِ كِر سَكُنْتُمْ هُوَ، (مگر شرط یہ ہے، کہ جب تم ان کا ہر اوکھرو، اس طرح پر کہ تم ان کو بیوی بنا کر رکھو، انہیں سے اعلانیہ بربکاری کرو اور نہ چھپ

وَ الْمُحْصَنَاتُ مِنْ الَّذِيْنَ اٰذَنُوْا كَلِكِتَابِ اِذَا اٰتَيْنَهُمْ هُنَّ اِحْوَاكُهُنَّ مُحْصِنِيْنَ غَيْرِ مُسَاكِحِيْنَ وَلَا مُتَخَذِرِيْنَ اٰخَذْنَ (مائدہ ۵-۱)

چھپا کر،

اس آیت سے مسلمانوں کو ایس بات کی اجازت دی گئی ہے کہ پاک باز کتابیر عورتوں سے کتابیر بستے

۱۰ ثقافت اپریل ۱۹۵۷ء

ہوئے بھی وہ نکاح کر سکتے ہیں، لیکن یہ اجازت کئی شرطوں کے ساتھ مشروط ہے، ایک یہ کہ واقعی کسی ایسی آسمانی کتاب پر جس کا آسمانی کتاب ہونا ثابت ہو، ایمان رکھتی ہوں، دوسرے یہ کہ یہ نکاح پاک باوجود توں سے کیا جائے، تیسرے یہ کہ یہ نکاح واقعی نکاح ہو، ظاہری یا خفیہ طور پر نہ زنا و بدکاری کا بہانہ یا پیش نیچہ نہ ہو۔

اہل کتاب کا لفظ قرآن میں عام طور پر یہود و نصاریٰ کے لئے استعمال ہوا ہے، لیکن چونکہ قرآن نے لفظ عام اُوڈُو اُلکِتَاب استعمال کیا ہے، اس سے بعض صحابہ تابعین اور تبع تابعین نے ان معانی کو بھی اس عموم میں داخل کیا ہے جو یا تو نیم عیسائی تھے یا حضرت یحییٰ کے پیرو تھے، اور خود یہودیوں اور عیسائیوں میں کچھ تو قدیم عیسائی تھے، اور کچھ سیاسی و معاشرتی و بلاد کی بنا پر اپنے کو یہودی یا عیسائی کہنے لگے تھے، اس لئے اس کی تعین میں صحابہ کے درمیان غور و اساسا اختلاف ہوا، وہ اختلاف صرف یہ تھا کہ کون کون لوگ اس عموم میں داخل ہیں، اور کون اس سے خارج ہیں، کیا وہ لوگ جو نسلاً تو عرب ہیں، مگر انہوں نے معاشی یا سیاسی و باوقی بنا پر عیسائیت یا یہودیت قبول کر لی ہے، وہ بھی اس عموم میں داخل کئے جاسکتے ہیں، مثلاً قبیلہ بنو نضیب جو نسلاً تھا تو عربی قبیلہ مگر عراق کی سرحد پر آباد ہونے اور سیاسی و معاشی طور پر رومیوں کے زیر اثر ہونے کی وجہ سے اس نے عیسائیت قبول کر لی تھی، اسی بنا پر حضرت علی رضی اللہ عنہ کے عیسائیوں کو اہل کتاب میں شامل نہیں کرتے، وہ فرماتے تھے کہ ان میں شراب نوشی اور سود خوری کے علاوہ کوئی خصوصیت ایسی نہیں ہے جو ان میں اور عیسائیت میں پائی جاتی ہو، اس لئے وہ ان کی عورتوں سے نکاح کرنے سے منع فرماتے تھے، مگر ابن عباس فرماتے تھے کہ گوان میں قدیم عیسائیوں کی خصوصیات نہیں ہیں، مگر کم از کم ان ہی میں بٹے، اور ان کے حلیت ہیں، اس بنا پر یہ بھی ان ہی میں شمار ہوں گے، کیونکہ قرآن میں ہے کہ جو ان کے دوست ہیں وہ ان ہی میں ہیں، اس لئے ان کی عورتوں سے بھی شادی کی جاسکتی ہے، اسی طرح امام ابوحنیفہ رحمۃ اللہ علیہ عراق کے صاحبوں کو اہل کتاب میں شمار کرتے تھے، جنہوں نے ظاہری طور پر عیسائیت قبول کی تھی، قرآن صائبین کے نام سے جن لوگوں کو یاد کرتا ہے۔ وہ اہل میں کو اکب پرست ہیں، لیکن جو صائبی کس عراقی اور جریرہ کے قریب آباد تھے، انہوں نے قسطنطین کے غلبہ کے بعد مجبوراً عیسائیت قبول کر لی تھی، ظاہراً اسلام کے وقت کو اکب پرست صائبی زیادہ تر حران کے آس پاس آئے تھے، تیسرا لوگ ان نشانہ پرست صائبیوں کے سامنے رکھتے ہیں، وہ اس کو مشرک قرار دیتے تھے، اور جو ان کو عیسائی سمجھتے ہیں، وہ ان کو اہل کتاب (باقی ص ۱۸۰ پر)

کر لی تھی

اس تفصیل سے یہ بات ظاہر ہو گئی کہ صحابہ اور تابعین میں ان کی تعیین کے بارے میں اختلاف تھا، اور اختلاف کی اصل وجہ یہ تھی کہ ایک طرف تو قرآن میں مشرک عورتوں سے نکاح حرام اور ممنوع قرار دیا گیا ہے و لکن المشرکات حتیٰ یومن، اور دوسری طرف اہل کتاب عورتوں سے نکاح جائز قرار دیا گیا حالانکہ ان میں بھی عیسائیوں کے کتنے گروہ ایسے تھے، جو اپنے عقیدہ و عمل میں اہل کتاب کے مقابلہ میں اہل شرک سے زیادہ قریب تھے، اس لئے ان کو کس میں شمار کیا جائے، چنانچہ حضرت علی رضی اللہ عنہ نے اسی بنا پر بنو نعلب کی عورتوں سے نکاح کرنے سے منع فرمایا کہ ان پر عیسائیت کے بجائے شرک و بت پرستی غالب تھی، اور شریعت کا یہ اصول ہے کہ جب تکمیل و تحریم دونوں جمع ہو جائیں تو تحریم ہی کو ترجیح دی جائے گی۔

حضرت علی رضی اللہ عنہ کی اس اجتہاد و رائے سے اختلاف کیا جاسکتا ہے، لیکن یہ نہیں کہا جاسکتا کہ انہوں نے اہل کتاب سمجھتے ہوئے بھی کتابہ عورتوں سے نکاح ممنوع قرار دے دیا، مگر حضرت عمر رضی اللہ عنہ کے بارے میں تو یہ بات بھی نہیں ملتی کہ انہوں نے کسی خاص گروہ کو اس گروہ سے خارج کیا ہو، ان کے بارے میں یا تو یہ واقعہ ملتا ہے کہ انہوں نے بنو نعلب کے عیسائیوں کو یہ حکم دیا تھا کہ جو عیسائی مسلمان ہو جائیں، اور وہ یتیم بچے اور یرجیاں چھوڑ کر مر جائیں تو ان کو عیسائی نہ بنائیں، بلکہ ان کو مسلمان ہی رہنے دیں، کیونکہ جب ان کے باپ مسلمان تھے تو ان کے بچوں کو مسلمان ہی سمجھا جائے گا، یہ حکم ان کو اس لئے دینا پڑا کہ بنو نعلب کے عیسائی ان کو بھی عیسائی بنانے کی کوشش کرتے تھے، یا پھر ان کے بارے میں یہ واقعہ ملتا ہے کہ حضرت حذیفہ نے مدائن میں ایک کتابیہ سے شادی کر لی تھی، تو آپ نے ان کو حکم دیا کہ وہ طلاق دیدیں مگر اس کا تو کہیں ذکر بھی نہیں ملتا کہ انہوں نے اس بارے میں عام اہل کتاب کے بارے میں بائیس خصوص عیسائی یا یہودی کے گروہ کے بارے میں یہ حکم دیا کہ ان سے نکاح نہ کیا جائے یا ان سے کرنا ممنوع ہے۔

حضرت حذیفہ کو انہوں نے اس سے کیوں منع کیا، اس کی تھوڑی سی تفصیل ملاحظہ ہو،

ذبیحہ حاشیہ ص ۱۷۸ میں شامل کرتے تھے چونکہ امام صاحب عراق کے رہنے والے اور اس کے پاس ہی آباد تھے اس لئے انہوں نے انہیں اہل کتاب کہا۔

حضرت حفصہ رضی اللہ عنہا کے امیر تھے، انہوں نے وہاں ایک یہودیہ سے شادی کر لی جب حضرت عمرؓ کو اس کا علم ہوا تو انہوں نے ان کو لکھا کہ حلیٰ منبیلھا اس کو طلاق دے، وہ حضرت حفصہ نے لکھا کہ سہواہی، کیا اس سے نکاح کو ناجہرام ہے؟ حضرت عمرؓ نے ان کو لکھا کہ

لا دکنی اخاف ان توقعو اللومسات  
ان سے نکاح کو ناجہرام تو نہیں مگر میں ڈرتا ہوں کہ تم اس طرح ان کی ناشتہ اور بد چلن عورتوں پر بھی ڈجا پڑو۔  
منہن۔

اس سے واضح طور پر معلوم ہوتا ہے کہ انہوں نے اس کو حرام و ممنوع قرار نہیں دیا تھا، بلکہ ان کو اس سے باز رکھنے کا اصل سبب یہ تھا کہ یہ چیز زنا کاری اور بد چلنی کا پیش خیمہ بن جائے، حضرت عمرؓ کے اس حکم کو سمجھنے کے لئے اس وقت کے عراق و مدائن کی اخلاقی حالت سے واقفیت کی بھی ضرورت ہے، اس علاقہ میں یہودیوں اور عیسائیوں کی اکثریت تھی اور دونوں فرقوں کی اخلاقی حالت انتہائی زبوں تھی، خاص طور پر یہودی عورتیں تو اپنی بد چلنی میں بہر جگہ مشہور تھیں، حضرت حفصہ ایک ممتاز صحابیہ اور وہاں کے امیر تھے، اس لئے آپ نے ان کو اس سے روکا کہ کہیں ایسا نہ ہو کہ ان کا یہ طریقہ عمل وہاں کے عام مسلمانوں کے لئے جن میں اکثریت تو مسلمانوں کی تھی کسی برائی کا پیش خیمہ بن جائے، گو حضرت حفصہ بد چلنا نہ دیکھیں مگر حضرت عمرؓ کی دور بین نگاہیں اس پہلو پر تھیں کہ عام لوگوں کی نظر طریقہ عمل کی صحت و عدم صحت پر کم ہوتی ہے، وہ صرف طریقہ عمل کے نتیجہ کو دیکھتے ہیں اور اسی کو اپنے لئے مثالی بناتے ہیں، اس لئے وہ جب ان کی طرف متوجہ ہوں گے، جس کے امکانات بہت تھے، تو پھر نیک و بد کی تمیز کے بغیر وہ ان سے تعلقات قائم کریں گے جس کا نتیجہ یہ ہو گا کہ وہ اسلامی معاشرہ جس کی نشوونما وہاں ابھی شروع ہوئی ہے، وہ بالکل تباہ و برباد ہو جائے گا، اور وہ لوگ جو ابھی ابھی سیاسی حیثیت سے منسوب ہوئے تھے، اس طرح ان کے دوبارہ غالب آجانے کے امکانات بھی پیدا ہو جائیں گے،

ان مصلحت کو سامنے رکھ کر حضرت عمرؓ کے اس حکم پر غور کیا جائے تو وہ بالکل قرآن کے منشاء کے

سہ مدائن و جلدوزات کے دو آب کے درمیان کا ایک حصہ تھا، عراق کے دوسرے شہروں کی طرح یہاں بھی یہودی و نصرانی کثرت سے آباد تھے، بغداد کی تعمیر سے پہلے اس کو وہی حیثیت حاصل تھی جو بعد میں بغداد کو ہوئی۔

مطابق معلوم ہوتا ہے۔

قرآن نے کتاب عورتوں سے نکاح کی اجازت دیتے ہوئے احسان، پاک دامنی، غیر مسافین، کھلی بٹی، بد چلتی، بھٹی ہوئی، بد چلتی، ولا متخیزین، اعدان کی قیدیں لگائی ہیں، جس کا مطلب یہ ہے کہ جہاں اس بات کا امکان ہوگا کہ ان قیدوں کی پابندی نہیں ہو سکے گی، وہاں اس کی اجازت نہیں دی جائے گی، تو حضرت عمرؓ کا یہ لکھنا کہ تم بد چلتی عورتوں پر زنا چڑو کیا باطل مثنائے قرآنی کے مطابق نہیں تھا۔

غرض یہ کہ بہت سے دینی و سیاسی مصالح کے پیش نظر حضرت عمرؓ نے یہ مخصوص حکم دیا تھا۔ جس کا بحیثیت امیر ان کا متنی تھا، اس کا تعلق کتاب کے نکاح کی منسوخی سے قطعی نہیں تھا، اگر واقعی انہوں نے یہ حکم نافذ ہی کر دیا ہوتا تو نہ تو حضرت حدیفرہ سوال و جواب کی جرات کر سکتے تھے، اور حضرت عثمانؓ حضرت طلحہؓ وغیرہ اہل کتاب عورتوں کو اپنے جہاد حقد میں دکھ سکتے تھے، مگر ان دونوں بزرگوں نے آخر وقت تک ان کو اپنے نکاح میں رکھا، اور حضرت عمرؓ نے کبھی کوئی تقاض نہیں کیا، خود حضرت حدیفرہ کے بارے میں یہ مذکور نہیں ہے، کہ انہوں نے طلاق دے بھی دیا۔ اس لئے کہ دوسرے خط میں حضرت عمرؓ نے صرف یہ لکھا ہے، کہ یہ حرام تو نہیں ہے، مگر یہ تحلیل کسی حرام کے ارتکاب کا سبب نہ بن جائے،

غور فرمائیے، واقعات کی کیا صورت تھی اور ان حضرات نے اپنے مدعا کو ثابت کرنے کے لئے ان کو کیا صورت دے دی، کاش یہ حضرات خلفائے راشدین کے فیصلوں کو کتاب و سنت کے خلاف ثابت کرنے سے پہلے ان کے مالہ و مالک پر غور کر لیتے، اور خود کتاب و سنت کے منشاء کو سمجھ لیتے تو اس کی باتیں لکھنے میں ان کا قلم اتنا بے باک نہ ہو جاتا،

تجارتی گھوڑوں کی زکوٰۃ اس مسئلہ کے سلسلہ میں یہ کہا جاتا ہے کہ عبد بنوی اور عبد بنقی میں اونٹ، بکری اور دوسرے حلال جانوروں کے پالنے والوں سے ان کی زکوٰۃ وصول کی جاتی تھی۔ لیکن گھوڑوں کو پالنے کی کوئی زکوٰۃ نہ لی جاتی تھی، بلکہ آپ کے ایک ارشاد سے تو یہ بھی معلوم ہوتا ہے کہ آپ نے حکماً اس سے منع فرمایا ہے، لیکن حضرت عمرؓ نے اس اسوہ اور ارشاد بنوی کے باوجود اپنے اجتہاد سے گھوڑوں پر ایک دینار سالانہ کے حساب سے زکوٰۃ عائد کی،

اس مسئلہ کی تفصیل سے پہلے یہ بات اچھی طرح ذہن نشین کر لینی چاہیے کہ جزیرہ عرب میں گھوڑوں کے

پانے کا رواج بھی تھا، اور یہ بڑی عورت کی چیز بھی سمجھی جاتی تھی، لیکن یہ صرف جنگی ضرورتوں یا سفر کی سہولت کے لئے پالے جاتے تھے، اونٹ، بکری اور دوسرے جانوروں کی طرح افزائش نسل، تجارت، یا لباس اور غذائی ضرورتوں کے لئے ان کے پالے جانے کا رواج نہیں تھا، اور اس کی سب سے بڑی وجہ یہ تھی کہ اونٹ یا بکری وغیرہ کے پالنے میں ان کو نگرانی کے علاوہ اور کوئی زحمت اٹھانی نہیں پڑتی تھی۔

ز تو ان کے چارہ کے لئے کوئی اہتمام کرنا پڑتا تھا، اور نہ رکائش کے لئے مکان فراہم کرنے کی ضرورت تھی۔ بلکہ وادی غیر ذی زرع کے کھلے میدان ان کے لئے چارہ اور رکائش گاہ دونوں کا کام دیتے تھے۔ یہی وجہ تھی کہ عربوں کی عام آبادی ز تو ان جانوروں کے پالنے میں کوئی وقت محسوس کرتی تھی اور زمانہ کی خرید و فروخت میں، برخلاف اس کے گھوڑوں کے خریدنے میں ایک بڑی رقم کی بھی ضرورت ہوتی تھی، اور ان کے لئے اچھی غذا اور رکائش کے لئے مکان کی بھی ضرورت تھی۔ ظاہر ہے کہ جزیرہ عرب کی عام انسانی آبادی خود ان نعمتوں سے محروم تھی۔ وہ گھوڑوں کے لئے کہاں سے یہ چیزیں فراہم کر سکتی تھی۔ جبکہ ان کے ذریعہ ان کی کوئی بنیادی ضرورت بھی پوری نہیں ہوتی تھی۔ اس لئے گھوڑوں کے پالنے کا رواج وہاں صرف خوشحال طبقہ ہی میں تھا۔ جو پوری آبادی کا مشکل سے سو فی صد حصہ تھا۔ گو عربی نسل کے گھوڑے پوری دنیا میں مشہور تھے۔ مگر یہ عربوں کے مقابلہ میں ایرانیوں اور رومیوں کے پاس زیادہ پائے جاتے تھے، کیونکہ وہ عربوں کے مقابلہ میں زیادہ خوش حال بھی تھے اور زرخیز علاقہ ہونے کی وجہ سے ان کی پرورش اور غور و پرداخت کا سامان بھی ان کو ہر طرف فراوانی سے مل جاتا تھا، چنانچہ مسلمانوں سے ان کی قیمتیں لڑائیاں ہوئیں۔ ان میں دوسرے اطہوں کے ساتھ گھوڑوں کی بھی ریل پیل ہوتی تھی، وہاں گھوڑے صرف جنگی ضرورتوں ہی کے لئے نہیں بلکہ افزائش نسل اور تجارت کی غرض سے بھی پالے جاتے تھے، چنانچہ حضرت فاروقؓ کے زمانہ میں جب یہ علاقے مکمل طور پر فتح ہوئے تو ایک نیا مسئلہ ان کے سامنے آیا، کہ جس طرح اونٹ بکری اور دوسرے سائے جانور جب تجارت یا نسل بڑھانے کے لئے پالے جاتے ہیں تو ان کی زکوٰۃ لی جاتی ہے، تو گھوڑے جو ان ہی مقاصد کے تحت ان علاقوں میں پالے جاتے ہیں تو ان کی زکوٰۃ بھی لی جائے یا نہیں، چنانچہ حضرت عمرؓ نے عربی نسل کے گھوڑوں کے علاوہ بھی بعض اچھی نسل کے گھوڑے ایرانیوں کے پاس ہوتے تھے، ان کو زکوٰۃ سے معذور بنا دیا اور کہا کرتے تھے، بعض لوگ اس کو ایرانی قرار دیتے ہیں اور بعض ترک، اور بعض حبشیتوں ان کو عربی گھوڑوں پر بھی ترجیح دی جاتی تھی۔

نے صحابہ کے سامنے اس مسئلہ کو پیش کیا اور انہوں نے فیصلہ کیا کہ ان کے مالکوں سے زکوٰۃ واجبہ تو نہیں لی جاسکتی لیکن بطور صدقہ ایک دینار یا دس درہم سالانہ فی راس وصول کیا جائے، یہ فیصلہ ان حضرات نے اس لئے کیا کہ جن وجوہ کی بنا پر دوسرے جانوروں پر زکوٰۃ عاید کی گئی تھی، قریب قریب وہ تمام وجوہ یہاں بھی پائے جاتے تھے، اس لئے ان پر بھی بطور صدقہ ایک رقم لگا دی گئی، لیکن اس کی زکوٰۃ واجبہ اس لئے قرار نہیں دیا گیا کہ عہد نبوی میں اس کی زکوٰۃ کی مثال موجود تھی اور نہ تو صحابہ آپ نے ان کی زکوٰۃ وصول کرنے کا حکم فرمایا تھا۔

غرض یہ کہ عہد نبوی میں گھوڑوں پر زکوٰۃ عائد کرنے کا کوئی سوال سرے سے پیدا ہی نہیں ہوا، اس لئے ان کے بارے میں آپ نے صراحت کوئی حکم صادر نہیں فرمایا تھا، اور جب یہ سوال پیدا ہوا تو نہ آپ کے کسی ارشاد سے صراحت اس کی ممانعت ثابت نہیں تھی۔ بلکہ بعض ارشادات سے اشارہ یہ تیرہ چلتا تھا کہ اس کی گنجائش ہے اور قیاساً بھی ان پر صدقہ عائد کرنے کی گنجائش نکلتی تھی، اس لئے ایسا کیا گیا۔ اب یہ سوال رہ جاتا ہے کہ اگر یہ صحیح ہے تو پھر اس ارشاد نبوی کا کیا مطلب ہو گا جس میں آپ نے صراحت فرمایا ہے۔

یس علی المسلمین عبدہ ولا فی فوسہ  
ذکوٰۃ غلام پر صدقہ ہے اور نہ اس کے  
گھوڑے پر۔  
صدقۃ

یہ ارشاد نبوی ان غلاموں اور گھوڑوں سے متعلق ہے جو آدمی اپنی ذاتی سواری یا خدمت کے لئے رکھتا ہے، چنانچہ غلام یعنی خدمت گزار کے ساتھ ہی اس کا تذکرہ کیا گیا ہے، اگر آپ کو گھوڑوں کی زکوٰۃ سے صراحت ہو کہنا ہوتا تو آپ فی فرسہ (یعنی ہ) کی صنف کے بجائے مطلق لفظ ولا فی فرس ارشاد فرماتے۔ پھر یہ ارشاد اس لئے بھی اسی معنی پر محمول کیا جانے کا کہ آپ کے عہد میں جن مسلمانوں کے پاس گھوڑے تھے وہ محض ذاتی استعمال ہی کے لئے تھے، اس کے برخلاف دوسرے ارشادات نبوی سے صراحت تو نہیں مگر اشارہ یہ تیرہ چلتا ہے کہ اگر یہ تجارت یا نسل بڑھانے کی غرض سے رکھے جائیں تو ان کا صدقہ لیا جاسکتا ہے، آپ نے ایک بار فرمایا کہ گھوڑوں کے پلے کا نتیجہ تین طرح سے ظاہر ہوتا ہے ایک آدمی کے لئے تو ان کا پانا اجر و ثواب کا سبب بنتا ہے، دوسرے کے لئے وہ عذاب و عقاب کا سبب بنتے ہیں اور تیسرے کی عزت و اکبر و کی پر وہ پوشی ان سے ہوتی ہے، یعنی وہ شخص جو کسی دینی مقصد یعنی جہاد وغیرہ

کے لئے نہیں پاتا، صرف اپنی زینت اور عزت افزائی کے لئے پاتا ہے، ایسے شخص کو گھوڑ پالنے کی اجازت تو ہے، لیکن جب وہ

سعد بن مسعود رضی اللہ عنہما سے ملتا ہوا تھا اور وہ لافیاں بھرا کر کہتا تھا کہ میں نے اپنے گھوڑوں اور بیٹوں سے متعلق غصہ دیکھا ہے، نہ بھولے،

معلوم یہ ہوا کہ جو گھوڑے خدا کے دین کی خدمت ہی کے لئے پالے جائیں، تو ان کا پالنا سراسر اجود تو اب ہے، اور جو اس کے خلاف مقصد پالے جائیں، وہ سراسر عذاب و عتاب کا سبب ہیں، لیکن چونکہ تو کسی خاص دینی مقصد کے لئے پالے جائیں اور دینی مقصد کے لئے بلکہ صرف مادی زینت و آرائش یا مادی فائدے کے لئے پالے جائیں، تو وہ ان کے لئے پردہ پوش اس وقت ہو سکتے ہیں جب ان کی گردن اور پیٹھ کا حق ادا کر دیا جائے، پیٹھ کا حق ظاہر ہے کہ اس پر سوار ہو کر جبا دیا جائے اور گردن کا حق اس کے سوا کیا ہو سکتا ہے کہ ان کے اوپر صدقہ جاری کیا جائے، کوئی مالی یا غیر مادی ذمہ داری ڈالنے کے موقع پر سقبہ یا سرقاب کا لفظ عموماً استعمال کیا جاتا ہے،

اور اس مسئلہ کی جو تفصیل بیان کی گئی ہے، اس سے یہ بات غالباً واضح ہو گئی ہوگی کہ حضرت عمرؓ نے نہ تو عہد نبوی اور عہد صحابی کے تعامل کے خلاف کوئی فیصلہ کیا اور نہ ارشاد نبوی کے خلاف، بلکہ ان کا فیصلہ بالکل ایک نئی صورت سے متعلق تھا، اگر کوئی یہ بات ثابت کر دے کہ عہد نبوی میں تجارت اور افزائش نسل کے لئے گھوڑے پالے جاتے ہوں اور پھر بھی آپ نے ان کی زکوٰۃ نہ لی ہو یا اس سے صراحتاً منع فرمایا ہو، تو البتہ یہ کہا جاسکتا ہے کہ حضرت عمرؓ نے عہد نبوی اور عہد صحابی کے تعامل کے خلاف کوئی فیصلہ کیا، لیکن جب یہ بات ثابت نہیں ہے تو اس کو خلاف سنت نبوی کہنا کم سواد ہی اور علمی کم مائیگی کے علاوہ اور کیا ہے، یہ اور بات ہے کہ حضرت عمرؓ کے استیصال کو قیامی طور پر قابل تزییح قرار دے کر اس کو واجب قرار دیا جائے، لیکن خلاف سنت کہنا اتہامی جہرات کی بات ہے۔

اب مختصراً وہ تفصیل بھی ملاحظہ کر لیجئے جو گھوڑوں پر صدقہ مقرر کرنے سے متعلق حدیث کی کتابوں میں

مذکور ہے۔

عارضہ بن مضرب بیان کرتے ہیں کہ میں حضرت عمرؓ کے ساتھ حج میں شریک تھا، آپ کی



خدمت میں شام کے کچھ معززین آئے اور عرض کیا کہ اے امیر المؤمنین ہمارے پاس بہت سے گھوڑے، دو سہرے جانور اور غلام وغیرہ ہیں، آپ ان کا صدقہ لے کر ہم کو پاک کر دیجئے حضرت عمرؓ نے فرمایا کہ مجھ سے پہلے نبی صلی اللہ علیہ وسلم اور حضرت صدیقؓ نے تو گھوڑے اور غلام پر کوئی صدقہ نہیں لیا مگر ذرا ٹھہرو میں اہل رائے مسلمانوں سے مشورہ کر لوں چنانچہ آپ نے ممتاز صحابہ سے مشورہ کیا، تو سب نے صدقہ وصول کرنے کی رائے دی، مگر حضرت علیؓ اب تک خاموش تھے، حضرت فاروقؓ نے ان کی رائے معلوم کی تو انہوں نے بھی عام صحابہ کی رائے کی تائید کی، مگر اس میں یہ شرط لگادی کہ

ان لم یکن احرأ و اجبأ و اجزویۃ سراقۃ  
 یرزان پر فرض قرار دیا جائے اور نہ اس کو مقررہ ٹیکس  
 یوخذ دن بھا  
 سبھا جائے کہ لامحالہ ان سے وصول ہی کیا جائے  
 چنانچہ اس کے بعد عمدہ گھوڑوں پر دس درہم سالانہ اور بچین پر آٹھ اور بڑوں وغیرہ پر پانچ درہم سالانہ  
 زکوٰۃ مقرر کی گئی

اس واقعہ کو نقل کرنے کے بعد امام محمدؒ ہی لکھتے ہیں :-

حضرت عمرؓ نے گھوڑوں پر جو صدقہ عاید کیا تھا۔ وہ زکوٰۃ واجبہ کے علاوہ ایک صدقہ  
 تھا چنانچہ حضرت علیؓ نے اس طرف اشارہ بھی کر دیا تھا کہ یہ ان پر بطور فرض عاید نہیں کیا  
 جاسکتا،

یعنی بطور واجب و فرض تو اس کو زکوٰۃ اسی وقت قرار دیا جاسکتا تھا جب کتاب یا سنت یا دونوں سے  
 صراحتاً یہ ثابت ہوتا،

ان تمام تفصیلات سے معلوم ہو گیا کہ یہ ایک بالکل ہی نئی صورت تھی، جس میں صدقہ عائد کیا گیا اور اسی پر  
 کیا اگر کسی ملک میں کوئی بالکل نیا حلال جانور تجارت اور افزائش نسل کے لئے پالا جانے لگے تو اس پر بھی زکوٰۃ  
 لی جائے گی، لیکن چونکہ اس بار سے میں کوئی اسودہ نبوی یا ارشاد نبوی موجود نہیں تھا، اس لئے حضرت عمرؓ  
 نے صحابہ کے مشورہ سے احتیاطاً اس کو زکوٰۃ واجبہ قرار نہیں دیا، بلکہ بطور صدقہ یا بطور ٹیکس کچھ رقم ان پر

لے معافی الا تاراج اس ۳۱۱ھ سے زکوٰۃ واجبہ کا مطلب یہ ہوتا ہے کہ اس میں کمی بیشی نہیں ہو سکتی اور زکوٰۃ والوں  
 کے خلاف جنگ تک کی جاسکتی ہے، جیسا کہ مانعین زکوٰۃ کے سلسلہ میں حضرت ابو بکرؓ نے کیا تھا۔

عاید کی، اگرچہ ایسے گھوڑوں پر زکوٰۃ واجبہ بھی قرار دے دی جاتی تو یہ بھی کتاب اللہ یا سنت رسول اللہ کے منشاء کے خلاف نہ ہوتا، کیونکہ تجارتی اموال اور تمام سامانہ جانوروں پر زکوٰۃ کا وجوب کتاب و سنت سے ثابت ہے، آپ کے مذکورہ بالا ارشاد سے اشارہ گھوڑوں پر زکوٰۃ کا وجوب بھی ثابت ہوتا ہے، مگر اس کے باوجود حضرت عمرؓ نے انتہائی محتاط صورت اختیار فرمائی، پھر بھی یہ کہنا کتنی جرات کی بات ہے کہ آپ نے سنت نبوی کے خلاف کوئی فیصلہ فرمایا۔

احمات الاولاد کی وہ لونڈیاں جن کے بچے ہو جاتے ہیں ان کو ام ولد کہتے ہیں، اس ام ولد کی جمع خرید و فروخت | احمات الاولاد ہے، اس بارے میں یہ کہا جاتا ہے کہ عہد نبوی میں ان کی خرید و فروخت کی اجازت تھی۔ لیکن حضرت عمرؓ نے حضرت علیؓ کے مشورہ سے ان کی خرید و فروخت موقوف کر دی اور ان کو آزاد عورتوں کا مرتبہ دے دیا۔

اس سلسلہ میں اگر ان احکام ہی کو سامنے رکھا جائے جو کتاب و سنت میں غلاموں کی آزادی ان کی عزت افزائی اور معاشرہ میں ان کو آزاد انسانوں کے مساوی مرتبہ عطا کرنے کے سلسلہ میں دئے گئے ہیں تو بھی حضرت عمرؓ کا یہ طرز عمل کتاب و سنت کے منشاء کے خلاف نہ نظر آئے گا، لیکن ان احکام کے علاوہ دوسرے قومی نقلی دلائل بھی ہیں جن سے پتہ چلتا ہے کہ حضرت عمرؓ نے کوئی نیا فیصلہ نہیں کیا، بلکہ ایک حکم یا منشاء نبوی کو حکماً و قاناً نافذ کر دیا، اسی نفاذ کی وجہ سے محدثین و مؤرخین اس کو اولیاتِ عمرؓ میں داخل کرتے ہیں۔ اس مسئلہ کی تفصیل ملاحظہ ہو،

غالباً سب سے پہلے میں موقوف شاہ مصر نے نبی صلی اللہ علیہ وسلم کی خدمت میں دو کنیریں بھیجی تھیں، جن میں ایک کا نام حضرت ماریہ قبطیہ تھا جن کو نبی صلی اللہ علیہ وسلم نے اپنی خدمت میں رکھ لیا، ان ہی کے بطن سے نبی صلی اللہ علیہ وسلم کے صاحبزادے ابراہیم پیدا ہوئے تھے، ان کی پیدائش کے بعد ایک بار عمار کے سامنے حضرت ماریہؓ کا ذکر آیا تو آپ نے فرمایا اب وہ لونڈی نہیں ہیں، بلکہ ان کی حیثیت ایک آزاد عورت کی ہے۔

ان کے بچے نے انھیں آزاد کر دیا۔

اعتقہا ولدھا

چنانچہ تمام ازدواجِ مطہرات کی طرح وہ بھی پردہ ہی میں رہتی تھیں، اور ان کا نان نفقہ آپ ہی برداشت

فرماتے تھے،

اس ارشاد نبوی سے واضح طور پر معلوم ہوا کہ اگر کسی لونڈی کو اس کے آقا کے صلب سے کوئی بچہ پیدا ہو جائے تو اس کی حیثیت لونڈی اور کنیز کی نہیں، بلکہ ایک آزاد عورت کی ہو جاتی ہے، اب اس پر بھی وہ تمام احکام جاری ہوں گے، اور اس کو وہ تمام حقوق ملیں گے جو ایک آزاد عورت پر جاری ہوتے اور اس کو ملتے ہیں، ان ہی احکام اور حقوق میں ایک حکم اور حق بھی ہے کہ جس طرح ایک آزاد عورت کو بچا اور فرمایا نہیں جاسکتا، اسی طرح اس کی بیع و شرا بھی نہیں کی جاسکتی،

آپ نے ایک دوسرے ارشاد میں فرمایا ہے کہ بچوں کو ان کی ماؤں سے جدا نہ کیا جائے ظاہر ہے کہ اگر ان کی خرید و فروخت ہوگی تو لامحالہ ماں اور اس کے بچے کے درمیان تفریق ہوگی، کیونکہ خریدنے والا بھی ماں کے ساتھ بچے کی پرورش کا بار اٹھانے میں تامل کرے گا اور بیچنے والا بھی اپنی اولاد کو بیچنے پر مشکل سے راضی ہوگا، ایسی صورت میں دونوں میں تفریق لازم آئے گی،

اس سے بھی واضح آپ کا وہ ارشاد ہے جس میں آپ نے صراحتاً ام ولد کی آزادی کا اعلان فرمایا ہے، آپ نے فرمایا ہے۔

ایما امة ولدت من سیدھا  
فھی حرة اذا مات الا ان یقنھا  
قبل موتہ

جس لونڈی کو اس کے آقا کے صلب سے بچہ پیدا ہو جائے وہ اس کے مرنے کے بعد آزاد ہے، اگر وہ اپنی زندگی ہی میں اسے آزاد کر دے تو اسی وقت آزاد ہو جائے گی،

اس سے معلوم ہوا کہ آقا کی زندگی بھر وہ رہے گی تو اسی کے ساتھ کیونکہ جو تعلق اس سے قائم ہو چکا ہے اس کو موت سے پہلے منقطع کرنا تو مناسب نہیں ہے، لیکن بہر حال اب نہ تو وہ اس کی ملکیت سے نکل کر کسی دوسرے کی ملکیت میں جاسکتی ہے اور نہ آقا اس کو دوسرے کی ملکیت میں دے سکتا ہے۔ ظاہر ہے کہ جب انتقال ملکیت ہی ممکن نہیں ہے تو پھر اس کو فروخت کیسے کیا جاسکتا ہے؟ ان ارشادات نبوی کو ذہن میں رکھ کر اب ایک نظر حضرت عمرؓ کے فیصلہ اور ان کے فرمودات پر

اس روایت کو حاکم نے مشرک میں روایت لکھے اور صحیح کہا ہے، ان کے علاوہ ابو العلی اور امام احمد بن حنبل نے بھی اپنی اپنی مسندوں میں نقل کیا ہے، اس روایت میں بعض رواۃ کو ضعیف کہا گیا ہے لیکن چونکہ یہ روایت ایک ہی طریقہ سے نہیں بلکہ متعدد طرق و واسطوں سے مروی ہے، اس لئے اس کا ضعف دور ہو جاتا ہے۔

ڈال لیجئے

آپ نے یہ حکم نافذ فرماتے ہوئے اعلان فرمایا کہ

ایسا ولیدتہ ولدت من لسیدھا  
 فانہ لایبیعھا ولا یہبھا ولا یرثھا  
 وھو لیستمتع منھا فاذا مات فھو  
 حرۃ  
 جس لڑکی کو بھی اس کے آقا کے صلب سے اولاد  
 ہو جائے اس کو اس کا آقا تو بیچ سکتا ہے اور  
 ذبیحہ کر سکتا ہے اور ذراشت میں اس کو کوئی  
 پاسکتا ہے وہ اس سے زندگی میں متمتع ہوئے ہونے  
 کے بعد وہ آزاد بھی جائے گی۔

کیا اور جو حدیث نبوی نقل کی گئی ہے اس میں اور حضرت عمرؓ کے اس حکم میں ذرہ برابر بھی فرق ہے  
 مشہور اور ممتاز تابعی حضرت سعید بن المسیب بیان کرتے ہیں کہ اسی بنا پر جب حضرت فاروقؓ نے ان کو  
 آزاد کرنے کا حکم دیا تو یہ بھی واضح کر دیا کہ میں اپنے جی سے ایسا حکم نہیں دے رہا ہوں بلکہ خود نبی صلی اللہ  
 علیہ وسلم نے بھی انہیں آزاد قرار دے دیا ہے ابن مسیب کے الفاظ ملاحظہ ہوں،

ان عمرا عتق امھات الاولاد وقال  
 اعتقن رسول اللہ صلی اللہ علیہ وسلم  
 حضرت عمرؓ نے جب ان کی آزادی کا حکم دیا تو فرمایا کہ ان کو  
 بنی صلی اللہ علیہ وسلم نے ہی آزاد کر دیا ہے،

یہی وجہ ہے کہ اس مسئلہ میں جہور امت کا فیصلہ ہے کہ امہات الاولاد کی فروخت ممنوع ہے آئمہ اربعہ  
 جو جہور امت کی نمایندگی کرتے ہیں وہ بھی اس مسئلہ میں متفق الراءتے ہیں،

واتفقوا علی انہ لا تباع امھات  
 الاولاد (اصحاح ص ۲۳۶)  
 آئمہ اربعہ متفق ہیں کہ امہات الاولاد کو فروخت نہیں کیا  
 جاسکتا۔

شیخ ابن ہمام اپنی مشہور کتاب فتح القدر میں لکھتے ہیں۔

ھذا مذھب جمھور الصحابۃ  
 والتابعین والفقھاء الامن لا یعتد بہ  
 کثیر المرئیین و بعض الظاہرۃ فقالوا  
 بیعوا بیعھا  
 یہ مسلک تمام جہور صحابہ تابعین اور فقہاء کا ہے صرف  
 چند ناقابل اعتنا آدمی ایسے ہیں جو اس کی فروخت  
 کے قائل ہیں مثلاً لیشیر مر کسی معتزلی اور بعض  
 ظاہری

امت کے چند افراد جو ام ولد کی فروخت کے قائل ہیں ان کے استدلال کی بنیاد حضرت حابر بن عبد اللہؓ

کا یہ بیان ہے، وہ فرماتے ہیں کہ ہم لوگ عہد نبوی اور عہد صدیقی میں اممات الاولاد کو فروخت کر دیا کرتے تھے، مگر حضرت عمرؓ نے روک دیا تو ہم ڈگ گئے۔ (الوداؤد)

لیکن حضرت جابرؓ کے اس بیان سے یہ بالکل نہیں معلوم ہوتا کہ نبی صلی اللہ علیہ وسلم نے اس کی اجازت دی ہو یا آپ کو اس کا علم ہوا ہو، اور آپ نے منع نہ فرمایا ہو، یہ بات ضرور اہمیت رکھتی ہے کہ ایک صحابی عہد نبوی کا یہ تعامل بتا رہے ہیں، لیکن دو چہرے سے اس بیان کی کوئی اہمیت باقی نہیں رہ جاتی ایک یہ کہ اوپر آپ کے صریح اشارات کے مقابلہ میں اس ایک بیان کو ترجیح نہیں دی جاسکتی، دوسرے یہ کہ کسی صحابی کے بیان کی اہمیت اور اس کی شرحی حیثیت اس وقت ہوتی ہے جب اس کے ساتھ نبی صلی اللہ علیہ وسلم کی تقریر بھی ہو یعنی اس واقعہ کا آپ کو علم ہوا ہو۔ اور آپ نے اسے پسند یا ناپسند فرمایا ہو یا اس پر خاموش رہے ہوں، جب تک آپ کی تقریر نہ ہو اس وقت تک اس کا قوی امکان ہے کہ آپ کے اس واقعہ کا علم ہی نہ ہوا ہو، اور جب تک آپ کو علم نہ ہوا ہو، اس کی شرحی یا غیر شرحی کے بارے میں کوئی حکم نہیں لگایا جاسکتا، اور اس کا امکان اس لئے بھی زیادہ ہے کہ اممات الاولاد کی خرید و فروخت کا موقع شاذ و نادر ہی پیش آتا تھا، یہ عام خرید و فروخت کی طرح روزمرہ کی چیز نہیں تھی کہ اس کا علم لا محالہ آپ کو ہو ہی جاتا، اور یہ بات اس لئے اور زیادہ قرین قیاس ہے کہ نوٹھیوں کی اتنی کثرت عہد نبوی میں تھی بھی نہیں تھی کہ روم و ایران کے فتح ہونے کے بعد ہوئی، امام خطابی معالم السنن میں جابر بن عبد اللہ کے بیان کے بارے میں لکھتے ہیں:-

مجتعل ان میكون هذا الفعل منهم  
فی زمان النبی صلی اللہ علیہ وسلم  
وہو لا یشر بین الکت لانما امر لقیح  
فنادسا اولیست اممات الاولاد  
کسا ہوا الوقتیق

اس بات کا قوی احتمال ہے کہ عہد نبوی میں صحابہ نے ایسا کیا ہو۔ اور آپ کو اس کا علم نہ ہوا ہو اس لئے کہ ام ولد کی خرید و فروخت کا معاملہ شاذ و نادر ہی پیش آتا تھا، اور اس لئے بھی کہ اممات الاولاد کا عام غلاموں کی طرح نہیں تھیں۔

اس مسئلہ کے برہنوں کو ناظرین کے سامنے رکھ دیا گیا ہے وہ خود ہی فیصلہ کریں کہ حضرت عمرؓ کے اس فیصلہ کو خلاف سنت کہنا کسی طرح صحیح ہو سکتا ہے؟ کیا ایسا کہنا اس مسئلہ سے انتہائی ناواقفیت کی دلیل نہیں ہے؟

بیس رکعت باجماعت تراویح | اس سلسلہ میں کہا جاتا ہے کہ عہد نبوی اور عہد صدیقی میں اٹھارہ رکعتیں تراویح پڑھی جاتی تھیں، مگر حضرت عمرؓ نے اسے بیس رکعت کر دیا، اس موضوع پر اتنا لکھا جا چکا ہے کہ مزید کچھ لکھنے کی ضرورت نہیں ہے، لیکن سلسلہ اولیاتِ عمریہ کی ایک کڑی یہ بھی ہے، اس لئے مختصر اچھد باقیں عرض کر دی جاتی ہیں۔

سب سے پہلے تو یہ بات بھٹینی چاہیے کہ یہ مسئلہ تو کسی چیز کی تحریم و تحلیل کا ہے اور اس کا تعلق فرائض شرعی سے ہے، بلکہ زیادہ سے زیادہ یہ سنتِ مزکہہ ہے، اس لئے ان کو ان مسائل پر قیاس نہیں کیا جاسکتا، جن کا تعلق حرام و حلال یا فرائض سے ہے۔

دوسری بات یہ ذہن نشین کر لینی چاہیے کہ پنج وقتہ نمازوں کے علاوہ جنتی اور نفل اور سنت نمازیں آپ نے پڑھی ہیں، ان میں آپ کا معمول یکساں نہیں رہا ہے، اور ایسا کہنا اس لئے ضروری تھا کہ فرض و واجب نمازوں اور مزکہہ اور غیر مزکہہ سنتوں میں فرق ہو جائے، مثال کے طور پر نماز تہجد کے لئے بیٹھے نماز تہجد آپ نے ہمیشہ مزاولت اور مداومت سے پڑھی، مگر اس کی رکعتوں میں ہمیشہ آپ کمی بیشی فرمایا کرتے تھے،

اسی طرح نماز تراویح یعنی رمضان میں نوافل پڑھنے کے سلسلہ میں بھی آپ کا طرز عمل یکساں نہیں تھا، کثرت سے حدیثوں میں یہ ذکر ہے کہ آپ دوسرے زمانہ میں عبادت کرنے میں جتنی محنت و مشقت اٹھاتے تھے، اس سے بہت زیادہ رمضان میں فرماتے تھے، آپ کے ساتھ تمام صحابہ کا معمول بھی یہی تھا کہ جس سے جس قدر ہو سکتا تھا وہ نفل پڑھتا تھا، دوسرے زمانہ میں آپ یا صحابہ کرام جو نفلیں پڑھتے تھے وہ عموماً انفرادی طور پر اپنے اپنے گھروں میں پڑھتے تھے، مگر رمضان میں صحابہ میں بعض لوگ مسجد میں بھی آکر انفرادی طور پر بھی نفل پڑھتے تھے، اور بعض لوگ باجماعت بھی، گو یہ جماعت فرض نمازوں کی طرح نہیں ہوتی تھی، بلکہ دو دو چار چار آدمی مل کر پڑھ بیٹے تھے، یعنی ایک وقت کمی کئی جماعتیں ہوتی تھیں، بنی علی علیہ وسلم نے یہ کیفیت دیکھی تو ایک سال خود بنفس نفیس مسجد میں تشریف لائے اور تین یا چار دن تک صحابہ کے ساتھ جماعت نماز تراویح اور فرمائی، تیسرے دن اس نماز میں صحابہ کا اتنا جہوم ہوا کہ مسجد نبوی میں جگہ نہیں تھی، آپ نے جب صحابہ کے ذوق و شوق کی یہ کیفیت دیکھی تو آپ نے مسجد میں آنا موقوف فرما دیا، صحابہ نے جب وجہ دریافت کی تو فرمایا کہ مجھے خوف ہے کہ یہ ذوق و شوق دیکھ کر اللہ تعالیٰ اسے تمہارے اوپر فرض کر دے

اودم اس فوق و شوقی کو باقی نہ رکھ سکو اور ایک فرض کے تارک بن کر گناہ کا لہجہ اپنے سر پر لا لودے  
بعض روایات میں ہے کہ پہلی رات کو آپ نے ایک پہر تک دوسری رات کو دو پہر تک اور  
تیسری یا چوتھی رات کو اتنی دیر تک نماز تراویح پڑھی کہ صحابہ کو یہ خوف ہونے لگا کہ کہیں سحری نہ چلی جائے  
مغرض یہ کہ آپ سے جتنی روایات مروی ہیں ان سب میں چند باتیں مشترک ہیں، رمضان میں کثرت  
سے نوافل پڑھنا، صحابہ کا متفرق جماعتوں میں تراویح پڑھنا، تین یا چار دن تک مسجد میں آپ کا خود اگر جماعت  
نماز تراویح پڑھنا، زیادہ سے زیادہ قرآن پڑھنا، اب روایتوں میں جو کچھ اختلاف ہے وہ تعداد رکعات  
کی تعبیر میں ہے جیسا کہ اوپر ذکر کیا گیا کہ فرض نمازوں اور فرض کے ساتھ جو سنتیں پڑھی جاتی ہیں، ان  
کے علاوہ دوسری تمام نفل نمازوں میں آپ کا طرز عمل مختلف ہوتا تھا، ان میں تو آپ خود کوئی متفرق تعداد  
ادا فرماتے تھے، اور نہ صحابہ کو اس کا حکم فرماتے تھے، چنانچہ یہی بات تراویح میں تھی، آپ نے کسی دن بھی  
پہلے سے کچھ رکعتیں متعین کر کے تعبیر نہیں پڑھیں، نہ تو اپنی انفرادی تراویح میں اور نہ اس تراویح میں جو آپ نے  
تین دن تک مسجد میں ادا فرمائی، اسی بنا پر صحابہ سے تعداد رکعات کے سلسلہ میں مختلف روایتیں مروی ہیں کسی  
میں ۸ رکعت تراویح اور تین رکعت وتر کا ذکر ہے، کسی میں ۱۸ رکعت تراویح اور تین رکعت وتر کا ذکر ہے  
کسی میں بیس رکعت تراویح اور تین رکعت وتر کا ذکر ہے، اور کسی میں ۳۴ رکعت تراویح اور تین رکعت وتر کا  
ذکر ہے، کسی میں ۴۸ رکعت کا ذکر ہے اور تین رکعت وتر کا، غرض یہ کہ صحابہ کو امام بن جن صاحب نے جو

سلسلہ قیام رمضان یا تراویح میں آپ کا عام معمول — از روئے احادیث صحیحہ — گیارہ رکعت، بعد وقت  
ہی رہا، صحیح بخاری باب فضل من قاہ رمضان میں حضرت عائشہؓ سے مذکور ہے ماکان یزید  
فی رمضان ولا فی غیرہ علی احدی عشرۃ کعبۃ ماہ محمد بن صفیر ہر و ذی رح  
کی کتاب تیار، رمضان اور محرم صغیر طبرانی میں حضرت جابرؓ سے مروی ہے، صلی بنا رسول اللہ صلی اللہ  
علیہ وسلم فی رمضان لیلة ثمان رکعات والوتر فلما کان من القابلۃ اجتمعنا  
فی المسجد ورجوعنا ان یخرج الینا فلم نزل فیہ حتی اصبحنا قال انی کما ہت و خشیت ان ینکب  
علیکم الوتر (قیام اللیل ص ۱۰۰ طبع لاہور)

قال الحافظ الذہبی فی المیزان فی ترجمة عیسی بن جلمیۃ اسنادہ وسطاً، اس کا مطلب یہ نہیں  
کہ گیارہ سے زائد نفل پڑھے جائیں، واما ما مروی عن ابی شیبہ عن ابن عباس انه (باقی حاشیہ صفحہ ۲۲۴)

تعداد زیادہ صحیح سمجھی گیا انہوں نے جتنی رکعتیں پڑھتے ہوئے نبی صلی اللہ علیہ وسلم کو دیکھا، اتنی یہاں کر دی۔ یہاں جس میں انہوں نے امت کے لئے سہولت دیکھی اس کے مطابق فتویٰ دیا اور ان میں سے کوئی فتوے سنت نبوی کے خلاف نہیں تھا، حضرت عمرؓ نے جس طرح بے شمار امور میں نظم و ضبط سے قائم کیا، اس طرح تراویح میں بھی ایک نظم قائم کیا یعنی انہوں نے یہ حکم دیا کہ لوگ ایک امام کے پیچھے باقاعدہ جماعت سے نماز تراویح پڑھیں، تعداد رکعت میں آپ نے ۳۸۱۸ کے درمیان بیچ کی سنت کو اختیار فرمایا، یعنی بیس رکعت تراویح اور تین رکعت وتر،

اور سنت نبوی کی جو تفصیل کی گئی ہے، اس کی روشنی میں اب حضرت عمرؓ کے اس طرز عمل کو ملاحظہ کیجئے، اس میں کون سی چیز ایسی ہے جو ان کی ایجاد کہی جاسکتی ہے؟ کیا نبی صلی اللہ علیہ وسلم کثرت سے پورے عینے میں نقل نمازیں نہیں پڑھتے تھے؟ کیا آپ کے علم میں صحابہ چھوٹی چھوٹی جماعتوں میں مسجد میں نماز تراویح نہیں پڑھتے تھے؟ کیا خود آپ نے تین دن صحابہ کے ساتھ باجماعت نماز تراویح ادا نہیں فرمائی؟ کیا آپ اور صحابہ اس نماز میں زیادہ سے زیادہ قرآن نہیں پڑھتے تھے؟ کیا آپ اور صحابہ اتہمانی ذوق و شوق سے یہ نماز ادا نہیں فرماتے تھے؟ کیا آپ کے ارشاد سے یہ معلوم نہیں ہوتا کہ اگر آپ کو فرض اربعہ میں ۲۲۳ علیہ الصلوٰۃ والسلام کا بیس فی رمضان عشرين رکعة فضیلت با بی شبیۃ ابواہیمر بن عثمان متفق علی وضعہ، مع مخالفة للصیح قال لہ ابن الیساہ کذا فی ہر حاقاۃ القاری (ص ۱۵۵ ج ۶) (رحیق)

سے یہ روایتیں امام مردزیہ کی تذکرہ کتاب میں سب آگئی ہیں۔ ان کو دیکھنے سے معلوم ہوتا ہے، کہ مرفوع طور پر صرف اٹھ ہی ثبوت کو پہنچی ہیں، اس سے زیادہ تعداد کی روایات یا صحابہ سے یا افعال میں یا تابعین کے جو تیسام رمضان کی ترغیب میں ولولہ و حدیث مرفوعہ پر مبنی ہونے کی وجہ سے درست ہیں، وہ نص نبوی میں تغیر نہیں، بلکہ اس پر عمل ہی کی ایک صورت ہے، (رحیق)

حاشیہ میں ہذا موطا امام مالک میں قوی سند سے مروی ہے، کہ حضرت عمرؓ نے حضرت ابی بن کعبؓ اور تیم داریؓ کو ۱۱ رکعت تراویح پڑھنے کا بھی حکم دیا تھا، عن السائب بن یزید انسا قال امر عمر بن الخطاب ابی بن کعب تیمیا الداری ان یقوما للناس باحدی عشرین رکعة،

ہاں سند منقطع کے ساتھ موطا شریف میں یہ بھی موجود ہے، کہ حضرت عمرؓ کے زمانے میں بیس رکعت اربعہ بصرہ ۲۲۵



ہو جانے کا خطرہ نہ ہوتا تو آپ باجماعت نماز تراویح کو برابر جاری رکھتے؟

غرض یہ کہ جس حیثیت سے بھی دیکھا جائے، حضرت عمرؓ کا طرز عمل بالکل سنت نبوی اور منشاء رسول کے مطابق معلوم ہوتا ہے، آپ نے جو کچھ کیا، وہ یہ کہ اس کو مہینہ بھر یا تا عیدہ جماعت کے ساتھ ضروری قرار دیا، اور یہ بھی حکم دیا کہ پورا قرآن اس میں ختم کیا جائے، یہ دونوں باتیں بھی منشاء نبوی کے خلاف نہیں ہیں، مہینہ بھر آپ سے رمضان میں نفل پڑھنا بھی ثابت ہے اور قرآن کا پڑھنا بھی آپ سے رمضان میں صرف نفل نمازوں ہی میں قرآن نہیں پڑھتے تھے، بلکہ اس خیال سے کہ قرآن کا کوئی نفل حافظہ سے ختم ہو گیا ہو، ہر سال حضرت جبریلؑ سے پورے قرآن کا دورہ بھی فرمایا کرتے تھے، حدیث میں ہے کہ آپ ہر سال رمضان میں ایک بار حضرت جبریلؑ سے قرآن کو دہرایا کرتے تھے، لیکن جس سال آپ کا وصال ہوا، آپ نے اس سال دوبارہ سے دو فرمایا، تاکہ قرآن کا ایک ایک لفظ امت کو بے کم و کاست آپ سکھا اور پڑھا جائیں۔

نبی صلی اللہ علیہ وسلم نے باجماعت تراویح کو پسند فرمایا تھا، مگر جماعت اس لئے ترک فرمادی تھی کہ یہ فرض نہ ہو جائے، آپ کی وفات کے بعد وحی کا سلسلہ چونکہ منقطع ہو گیا تھا، اور اس کے فرض نہ ہونے کا خطرہ باقی نہیں تھا، اس لئے حضرت عمرؓ نے آپ کے منشاء کی تکمیل کر دی جب آپ سے پورے مہینہ نفل میں قرآن پڑھنا بھی ثابت ہے، اور اس کا یا دکرنا اور دور کرنا بھی، تو ان دونوں باتوں کے پیش نظر اگر حضرت عمرؓ نے پورے مہینہ میں قرآن سننے اور سنانے کا حکم دیا تو اس میں نئی بات کون سی تھی جس طرح آپ نے قرآن کے دور کے لئے اس مبارک مہینہ کو اختیار فرمایا تھا، اسی طرح حضرت عمرؓ نے اس کو یاد رکھنے کی یہ صورت اختیار فرمائی کہ اس کو تراویح میں سنایا جائے، تاکہ سنانے والا پوری توجہ سے سنا سکے اور سننے والے پوری توجہ سے سن سکیں، کیونکہ نماز میں اس کا موقع زیادہ ہوتا ہے، اس طرح دونوں کو قرآن کے یاد کرنے میں مدد ملے گی، اور واقعہ یہ ہے کہ اگر تراویح میں پورے قرآن سننے کا فیصلہ ختم ہو جائے تو مشکل سے دو چار حافظے ہی کے،

آپ نے اسے نعم الابد یعنی ایک نئی اچھی بات اس لئے کہی کہ عہد نبوی کے بعد باجماعت تراویح کا اہتمام سب سے پہلے آپ ہی نے فرمایا تھا، اور اس لئے بھی یہ نئی بات تھی کہ نبی صلی اللہ علیہ وسلم تراویح کے علاوہ پورے قرآن کا دور فرمایا کرتے تھے، اور حضرت عمرؓ نے اس کو تراویح میں پڑھنے کا حکم فرمایا، اگر ایسا کہے

(بقیہ حاشیہ ص ۳۳۳) (علاوہ وتر) بھی لوگ پڑھتے تھے، عن ابن سیرین انہ قال کان الناس یقومون فی شرمان  
عمر بن الخطاب فی رمضان ثلاثاً وعشرون رکعة۔ (ریحی)